

Proċedimenti quddiem l-EUIPO: proċedimenti ta' oppożizzjoni

Deċiżjoni kkontestata: id-deċiżjoni tal-Hames Bord tal-Appell tal-EUIPO tal-10 ta' Ġunju 2022 fil-Każ R 752/2021-5

Talbiet

Ir-rikorrenti titlob li l-Qorti Ġenerali joghġobha:

- tannulla d-deċiżjoni kkontestata sa fejn din tirrigwarda lil Prolactal;
- tikkundanna lill-EUIPO għall-ispejjeż.

Motivi invokati

- Ksur tal-Artikolu 27(4) tar-Regolament Delegat tal-Kummissjoni (UE) 2018/625;
- Ksur tal-prinċipji ta' protezzjoni tal-aspettattivi legittimi u ta' ċertezza legali, minhabba li d-deċiżjoni tal-EUIPO li t-talbiet għall-prova tal-użu mressqa minn Prolactal ma jissodisfawx ir-rekwiżiti tal-Artikolu 10(1) EUTMDR, u għalhekk uma inammissibbli, ma hijiex proporzjonali għall-konsegwenzi li jirriżultaw minnha;
- Ksur tal-Artikolu 7(1)(c) tar-Regolament (EU) 2017/1001 tal-Parlament Ewropew u tal-Kunsill;
- Ksur tal-Artikolu 94 tar-Regolament (EU) 2017/1001 tal-Parlament Ewropew u tal-Kunsill u tal-Artikolu 41(2) tal-Karta tad-Drittijiet Fundamentali tal-Unjoni Ewropea;
- Ksur tal-prinċipji ta' protezzjoni tal-aspettattivi legittimi u ta' ċertezza legali peress li l-oneru tal-prova impost mill-EUIPO mar lil hinn min dak li l-applikant seta' jkun mistenni li jipprovdha bħala prova tal-koeżistenza;
- Ksur tal-ġurisprudenza rilevanti fir-rigward tal-evalwazzjoni globali tal-probabbiltà ta' konfużjoni.

Rikors ippreżentat fis-7 ta' Settembru 2022 – mataharispaclub vs EUIPO – Rouha (SpaClubMatahari)

(Kawża T-552/22)

(2022/C 408/55)

Lingwa tar-rikors: iċ-Ċek

Partijiet

Rikorrent: mataharispaclub s. r. o. (Mníšek pod Brdy, ir-Repubblika Ċeka) (rappreżentant: M. Diamant, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: Alena Rouha (Praga, ir-Repubblika Ċeka)

Informazzjoni dwar il-proċedimenti quddiem l-EUIPO

Proprietarju tat-trade mark kontenzjuża: il-parti l-oħra quddiem il-Bord tal-Appell

Trade mark kontenzjuża kkonċernata: it-trade mark verbali tal-Unjoni Ewropea “SpaClubMatahari” – Trade mark tal-Unjoni Nru 17642661

Proċedimenti quddiem l-EUIPO: proċedimenti għal dikjarazzjoni ta' invalidità

Deċiżjoni kkontestata: id-deċiżjoni tar-Raba' Bord tal-Appell tal-EUIPO tat-30 ta' Ġunju 2022 fil-Każ R 937/2021-4

Talbiet

Ir-rikorreni titlob li l-Qorti Ġenerali joghġobha:

- tannulla d-deċiżjoni kkontestata;
- tikkundanna lill-EUIPO u lill-intervenjenti għall-ispejjeż.

Motivi invokati

- Ksur tal-Artikolu 8(2) tar-Regolament (UE) 2017/1001 tal-Parlament Ewropew u tal-Kunsill.
- Ksur tal-Artikolu 59(1)(b) tar-Regolament (UE) 2017/1001 tal-Parlament Ewropew u tal-Kunsill.
- Ksur tal-Artikolu 60(1)(a) u (c) tar-Regolament (UE) 2017/1001 tal-Parlament Ewropew u tal-Kunsill.

Rikors ippreżentat fid-9 ta' Settembru 2022 – Franza vs Il-Kummissjoni**(Kawża T-555/22)**

(2022/C 408/56)

*Lingwa tal-kawża: il-Franċiż***Partijiet**

Rikorrent: Ir-Repubblika Franċiża (rappreżentanti: T. Stehelin, A. Daniel u E. Leclerc, aġenti)

Konvenut: Il-Kummissjoni Ewropea

Talbiet

Ir-rikorreni titlob li l-Qorti Ġenerali joghġobha:

- tannulla l-avviż ta' kompetizzjoni ġenerali EPSO/AD/400/22, intitolat "amministraturi (AD 7) u esperti (AD 9) fl-oqsma tal-industrija tad-difiża u l-ispazju", ippubblikat fis-16 ta' Ġunju 2022 f'*Il-Ġurnal Uffiċjali tal-Unjoni Ewropea* ⁽¹⁾;
- tikkundanna lill-Kummissjoni Ewropea għall-ispejjeż.

Motivi u argumenti prinċipali

Insostenn tar-rikors tagħha, ir-rikorreni tinvoka hames motivi.

1. L-ewwel motiv ibbażat fuq il-fatt li l-avviż ta' kompetizzjoni ġenerali EPSO/AD/400/22, intitolat "amministraturi (AD 7) u esperti (AD 9) fl-oqsma tal-industrija tad-difiża u l-ispazju" (iktar 'il quddiem l-"avviż ta' kompetizzjoni kkontestat") johloq diskriminazzjoni mhux iġġustifikata bbażata fuq il-lingwa.
2. It-tieni motiv ibbażat fuq ksur tar-rekwiżit ta' reklutaġġ ta' uffiċjali li jkollhom l-ogħla standards ta' kompetenza, ta' effiċjenza u ta' integrità.
3. It-tielet motiv ibbażat fuq il-fatt li l-avviż ta' kompetizzjoni kkontestat jevita l-proċeduri previsti mit-Trattati għad-determinazzjoni tas-sistema lingwistika tal-istituzzjonijiet tal-Unjoni u tal-modalitajiet ta' implimentazzjoni tagħha.
4. Ir-raba' motiv ibbażat fuq ksur tal-obbligu tal-Unjoni Ewropea li tirrispetta d-diversità kulturali u lingwistika rikka tagħha u li tiżgura s-salvagwardja u l-iżvilupp tal-wirt kulturali Ewropew.
5. Il-hames motiv ibbażat fuq ksur tal-obbligu ta' motivazzjoni.

⁽¹⁾ ĠU 2022, C 233A, p. 1.